

Tarixə səs salan zəfər

Bu ay Azərbaycanın dövlət müstəqilliyinin bərpasının 30-cu ildönümü tamam olacaq. Belə bir əlamətdar hadisə ərəfəsində xalqımız qürurdoğuran günlərini yaşıyır. Bir neçə gün əvvəl başlanmasının bir ili tamam olan və Azərbaycanın qələbəsi ilə başa çatan İkinci Qarabağ mühəribəsi müstəqilliyimizin şəraf salnaməsinə çevrildi. Bu savaşdakı qalibiyətlə bütün dünya öz haqqı uğrunda mübarizə aparmağa qadir güclü Azərbaycan dövlətini gördü. Prezident, Müzəffər Ali Baş Komandan İlham Əliyev şanlı qələbə ilə vətonimizi bütün dünyaya həm də döyüş meydanında qalib dövlət kimi təqdim etdi.

Səhidlərin xatirəsi həmişə uca tutulacaq

Təəssüf ki, mühəribə qurbansız başa çatmır. Bu mühəribədə Azərbaycanın 3 minə yaxın igid oğlu canını qurban verərək şəhidlik zirvəsinə yüksəldi, minlərlə hərbçimiz yaralandı. Torpaqlarımız qəhrəman şəhidlərimizin, əsgər və zabitlərimizin, qazilərimizin qanı və canı bahasına işğaldan azad edildi. Dövlətimiz və xalqımız torpaqlarımızın azadlığı uğrunda canları fəda etmiş vətən övladlarının ruhuna ehtiram göstərir, xatirələrini hər zaman uca tutur, şücaətlərini yüksək qiymətləndirir, adlarını əbədiləşdirir.

Prezident İlham Əliyevin sərəncamı ilə qəhrəmancasına döyüşmüş, bayraqımızı azad edilən torpaqlarımızda dalğalandırmış, canlarını Vətən uğrunda fəda etmiş əsgər və zabitlərimizə, bütün şəhidlərimizə dərin ehtiram əlaməti olaraq mühəribənin başlandığı tarix-sentyabr ayının 27-si Anım Günü kimi təsis olunub. Həmin gün şəhidlərimizin xatirəsi ölkəmizin dörd bir yanında elliylə yad edildi. Azərbaycanın erazi bütövlüyü uğrunda döyüşlərde həlak olmuş əsgər və zabitlərimizə, qətle yetirilən mülki vətəndaşlarımıza və itkin düşmüş soydaşlarımıza ehtiram əlaməti olaraq sentyabrın 27-də Prezident İlham Əliyevin və birinci xanım Mehriban Əliyevanın iştirakı ilə Bakıda keçirilən yürüş hər bir azərbaycanlı duyğulandırdı və qürurlandırdı. Ərazi bütövlüyüümüz uğrunda şəhid olan igidlərimizin, itkin düşən hərbçilərimizin və Ermənistən tərəfindən törədilən insanlıq əleyhinə və mühəribə cinayətləri nəticəsində qətle yetirilən mülki vətəndaşlarımıza fotolarından ibarət plakatlarla keçirilən yürüş şəhidlərimizə ehtiramın əbədiliyini nümayiş etdirdi.

Həmin gün təməli qoyulan Vətən Mühəribəsi Memorial Kompleksi və Zəfər Muzeyi şəhidlərimizin xatirəsinin əbediyyətdirilməsinə xidmet edən gəzel təşəbbüsdür. Memorial kompleksdə Vətən mühəribəsi şəhidlərinin hər birinin adı həkk olunacaq, burada toplanaçaq eksponatlar ərazilərimizin azadlığı uğrunda mübarizə aparan əsgər və zabitlərin igidiyyini, xalqın əzmini bir daha nümayiş etdirəcək.

Azərbaycan Ağsaqqallar Şurasının üzvləri də sentyabrın 27-də şəhidlərimizin anım mərasimlərində iştirak ediblər. Həmin gün şəhid məzarlarını ziyarət edən ağsaqqallar torpaqlarımızın azadlığı uğrunda canlarından keçmiş vətən övladlarının xatirəsini ehtiramla yad ediblər. Azərbaycan Ağsaqqallar Şurası Anım Günü ilə bağlı yaydığı müraciətlə şəhidlərimizə bir daha Allahdan rəhmət, yaxınlarına səbir diləyib, qazilərimizin tezliklə şəfa tapmasına arzulayıb. Azərbaycan Ağsaqqallar Şurasının tədbirlər planına əsasən Zəfər gününe qədər bir sira tədbirlərin keçirilməsi nəzərdə tutulur.

Prezident İlham Əliyev torpaqlarımızın azadlığı üçün tarixi şəraiti yetişdirdi

Ermenistanın 30 ilə yaxın müddət ərzində Azərbaycanın beynəlxalq birlik tərəfindən təninan tarixi ərazilərini işğal altında saxlaması çağdaş dövrümüzün ən böyük ədalətsizliklərindən biri idi. Torpaqlarımızın təxminən 20 faizi Ermənistən tərəfindən zəbt edilmiş, bir mil-

yondan çox azərbaycanlı öz dədə-baba yurdlarından didərgin salınmış, qaçqın-köckün həyatı yaşamaq məcburiyyətində qoyulmuşdu. Xalqımıza qarşı etnik təmizləmə siyaseti aparılmış, qətlamlar törədilmişdi.

Azərbaycan xalqı bu işğalla barışmadı. Ulu Önder Heydər Əliyev vaxtılı danışıqlar prosesində Azərbaycanın haqlı mövqeyini layiqince təmin etdi, ölkəmizə qarşı təzyiqlərin qarşısını aldı. Bu siyaseti layiqince davam etdirən Prezident İlham Əliyev ölkəmizə rəhbərliyinin ilk vaxtlarından bəyan etdi ki, Azərbaycan torpaqlarında ikinci erməni dövletinin yaradılmasına imkan verməyəcək və respublikamız bütün vasitələrdən istifadə edərək torpaqlarımızı işğaldan azad edəcək.

Bu gün dönüb arxaya baxanda görürük ki, Prezident İlham Əliyev Azərbaycana rəhbərlik etdiyi 2003-cü ildən həyata keçirdiyi fəaliyyətə məhz torpaqlarımızın işğaldan azad edilməsi üçün əlverişli zəmin hazırlayıb. 17 ilde Prezident İlham Əliyev olduqca sistemli və mükəmməl fəaliyyət həyata keçirib, atdığı bütün addımlarla gələcəkdə baş verə biləcək mühəribədə Ermənistəni məğlub etmek üçün hərəkəflə hazırlıq görüb. Həm də möhtərem Prezident bunları gizlətmirdi və daim bəyan edirdi ki, Ermənistən öz xoşu ilə torpaqlarımızı azad etməsə, Azərbaycan güç yolu ilə ərazilərimizi işğaldan azad edəcək. Anım Günü ilə bağlı xalqımıza müraciətində Prezident İlham Əliyevin dediyi kimi, biz Birinci Qarabağ mühəribəsindəki meglubiyətlə barışmadıq, güc topladıq, bütün gücləri səfərber etdik, ordumuzu gücləndirdik, ölkə iqtisadiyyatını gücləndirdik, ölkəmizin nüfuzunu qaldırdıq və öz tarixi missiya-mız şərəflə yerinə yetirdik.

Xalqımız bir daha öz rəhbərinin vətənpərvərliyini və yenilməzliliyini gördü

Hərbi əməliyyatların ilk gündündən Azərbaycan Ordusu öz missiyasını inamlı, uğurla yerinə yetirməye başladı. Ermənistən işğal dövründə yaratdığı mürəkkəb müdafiə mövqeləri hərbçilərimizin peşəkarlığı və yenilməzliyi nəticəsində dərhal ələ keçirildi, işğal altında olan rayon və ərazilərimiz, kənd və qəsəbələrimiz bir-birinin ardınca azad edildi. Ələ bir gün olmadı ki, ordumuz ləngisin və ya döyüş tapşırığını yerinə yetirə bilməsin. 44 gün davam edən bu mühəribədə şanlı Orдумuz özünə "məglubedilməz" imici yaratmağa cəhd göstərən, yeni ərazilər işğal etməkdə iddialı olan Ermənistən ordusuna sarsıcı, on illiklər boyu özünə gele bilməyəcəyi ağır zərbələr vurdu, onun 6 mindən artıq canlı qüvvəsini, milyardlarla dollar dəyəri olan hərbi texnikasını məhv etdi. Noyabr ayının 8-də Qarabağın tacı olan Şuşanın azad olunması Vətən mühəribəsinin həllədici hadisəsi oldu. Məhz Şuşanın azad olunmasından sonra düşməndiz çökdü. Ermənistənın baş naziri N.Paşinyan Azərbaycanla döyüşməyin əhəmiyyətsiz olduğunu anlayıb Prezident İlham Əliyevin şərtləri əsasında kapitulyasiya aktına imza atmağa məcbur oldu.

Azərbaycan ictimaiyyəti hər gün İlham Əliyevin qələbə xəberlerini gözlədi və dövlət başçısının hər müjdəsini bayrama çevirdi. Ali Baş Komandanın

xalqa hər bir müraciəti tarixi hadisəyə çevrilərək, xalqımızı daha da ruhlandırdı, Ermənistən üzərində qələbəni daha da yaxınlaşdırıldı. Həmin günlərdə Prezident İlham Əliyevə mühəribəni dayandırmaq üçün çox təzyiqlər edildi, zənglər olundu. Lakin Azərbaycan Prezidentini öz yolundan heç kim və heç bir qüvvə saxlaya bilməzdi. Dövlət başçısı ilk gündən nə demişdi, hansı şərtləri ireli sürmüdüsə, mühəribə ele də başa çatdı. Bu mühəribənin gedisi cənab İlham Əliyev yalnız müdrik siyasi xadim, uzaqqorən dövlət rəhbəri deyil, həm də hərb işini gözəl bilən müzəffər Sərkərdə olduğunu göstərdi. Təsadüfi deyil ki, Prezident İlham Əliyevin bilavasitə rəhbərliyi ilə həyata keçirilən hərb əməliyyatlar dünya hərb tarixində çox böyük yeniliklər kimi yadda qaldı və hazırda bir çox dünya ölkələri bu təcrübənən örnək kimi istifadə edirlər.

Prezident, Müzəffər Ali Baş Komandan İlham Əliyevin rəhbərliyi ilə zəfərə qovuşduğumuz 44 günlük Vətən mühəribəsində qardaş Türkiyə mənəvi-siyasi baxımdan həm dövlət, həm də millet olaraq bütün qəlibi ilə yanımızda oldu, tarixi enənələrə sadıq qalaraq qələbə calmağımızda mühüm rol oynadı. Mühəribə başlanan gündən Türkiyə Prezidenti cənab Rəcəb Tayyib Ərdoğan ölkəmizə birmənilər və açıq dəstək ifadə edərək bildirdi ki, Azərbaycan tək deyil. Bu həm bizi ruhlandırdı, həm də müdaxilə etmək fikrində olan bütün qüvvələri, dairələri susdurdu.

Azərbaycan döyüş meydənında Ermənistənən darmadağın edilməsi ilə 30 ilə yaxın davam edən işğala son qoydu. Azərbaycan bölgədə yeni reallıqlar yaratdı. Ən böyük reallıq isə torpaqlarımızın azad olunmasıdır. Bu reallığın digər təcəssümü olan Qarabağ və Şərqi Zəngəzurda həyata keçirilən sürətli bərpa və yenidənqurma işləri bir dəha Azərbaycanın qüdrətini dünyaya nümayiş etdirməklə, mühəribədə qazandığımız şanlı qələbənin quruculuq meydanındakı rəmzi ifadəsidir. Bu gün Şuşada, Kəlbəcərdə, Laçında işğın yanır, Ağdam yenidən qurulur, Füzuliye təyyarə enir, Suqovuşanın suyu əkin sahələrimizin suvarılması yönəldilir. Azərbaycan nəinki Qarabağ və Şərqi Zəngəzurun, həmçinin bütün regionun inkişafını təmin edəcək layihələrin icrasını uğurla həyata keçirir. Yaranmış yeni iqtisadi inkişaf imkanlarından bəhrələnmək üçün bütün region ölkələri, o cümlədən Ermənistənən şans əldə edib. Bundan sonra ona verilən şansı düzgün dəyərləndirməsi, yaxud da dəyərləndirə bilməməsi Ermənistən məsələyə yanaşmasından asılıdır. Bu ölkənin hərb-siyasi rəhbərliyi unutmamalıdır ki, qələbəmizin rəmzi olan "Dəmir yumruq" həmişə yerindədir.

**Eldar QULİYEV,
Azərbaycan Ağsaqqallar
Şurasının sədri,
Milli Məclisin deputati,
professor**